



बिहार गजट

असाधारण अंक

बिहार सरकार द्वारा प्रकाशित

9 भाद्र 1944 (श10)
(सं0 पटना 649) पटना, बुधवार, 31 अगस्त 2022

सं० 1/सा०सु०स्था० नेत्र/मू०ब०-06/09 स.क./483
समाज कल्याण विभाग
(दिव्यांगजन सशक्तिकरण निदेशालय)

संकल्प
16 जून 2022

समाज कल्याण विभाग के संकल्प ज्ञापांक-92 दिनांक-18.01.2010 द्वारा विशेष विद्यालय (राजकीय नेत्रहीन एवं मूक-बधिर विद्यालय) में नामांकन के लिए अभ्यर्थियों के चयन हेतु एक चयन समिति का गठन किया गया। यह संकल्प दिनांक-18.01.2010 से प्रवृत्त है।

2) समाज कल्याण विभाग के स्वीकृत्यादेश संख्या-1935 दिनांक-02.04.2018 द्वारा समाज कल्याण विभाग के अंतर्गत दिव्यांगजन सशक्तिकरण निदेशालय, बिहार, पटना का गठन किया गया है। समाज कल्याण विभाग की अधिसूचना सं०-19 दिनांक-27.04.2018 द्वारा दिव्यांगजन सशक्तिकरण निदेशालय, बिहार, पटना को पटना, दरभंगा, भागलपुर एवं मुंगेर में संचालित विशेष विद्यालय (मूक बधिर एवं नेत्रहीन विद्यालय) के कार्यान्वयन हेतु अधिसूचित किया गया है।

3) विशेष विद्यालयों अर्थात् राजकीय नेत्रहीन एवं मूक बधिर विद्यालय का संचालन तत्कालीन सामाजिक सुरक्षा एवं निःशक्तता निदेशालय (संप्रति सामाजिक सुरक्षा निदेशालय) के अंतर्गत संचालित था, जो अब समाज कल्याण विभाग के अधिसूचना ज्ञापांक-19 दिनांक-27.04.2018 द्वारा दिव्यांगजन सशक्तिकरण निदेशालय, बिहार, पटना के अंतर्गत संचालित है। उक्त के आलोक में चयन समिति में अल्प संशोधन की आवश्यकता है।

अतः उपरोक्त वर्णित स्थिति के आलोक में पटना, दरभंगा, भागलपुर एवं मुंगेर में संचालित विशेष विद्यालय यथा-राजकीय मूक-बधिर (बालक) मध्य विद्यालय, पटना, राजकीय मूक-बधिर

(बालिका) मध्य विद्यालय, पटना, राजकीय मूक-बधिर मध्य विद्यालय, भागलपुर, राजकीय मूक-बधिर मध्य विद्यालय, मुंगेर, राजकीय मूक-बधिर विद्यालय, दरभंगा तथा राजकीय नेत्रहीन उच्च विद्यालय, पटना, कामेश्वरी प्रिया पुअर होम, राजकीय नेत्रहीन उच्च विद्यालय, दरभंगा एवं राजकीय नेत्रहीन मध्य विद्यालय, भागलपुर में नामांकन के लिए अभ्यर्थियों के चयन हेतु निम्न प्रकार से चयन समिति का पुनर्गठन किया जाता है:-

- | | | | |
|-----|---|---|---------|
| i | संबंधित जिला के सहायक निदेशक / प्रभारी सहायक निदेशक, जिला दिव्यांगजन सशक्तिकरण कोषांग, बिहार | - | अध्यक्ष |
| ii | जिला पदाधिकारी द्वारा मनोनीत संबंधित प्रमंडल में विकलांग प्रक्षेत्र में कार्यरत स्वयंसेवी संस्था के प्रतिनिधि | - | सदस्य |
| iii | संबंधित जिला के सहायक निदेशक, जिला सामाजिक सुरक्षा कोषांग, बिहार | - | सदस्य |
| iv | निदेशक, दिव्यांगजन सशक्तिकरण निदेशालय, बिहार द्वारा मनोनीत पदाधिकारी | - | सदस्य |
| v | संबंधित विद्यालय के प्रधानाध्यापक / प्रभारी प्रधानाध्यापक | - | सदस्य |
| | | - | सचिव |

4. उपरोक्त चयन समिति द्वारा पटना, दरभंगा, भागलपुर एवं मुंगेर में संचालित राजकीय नेत्रहीन / मूक-बधिर विद्यालय में अभ्यर्थियों का चयन किया जायेगा ।

5. सदस्य सचिव / अध्यक्ष द्वारा निदेशक, दिव्यांगजन सशक्तिकरण निदेशालय एवं अन्य गैर सरकारी सदस्यों को अंतर्वीक्षा की तिथि की अग्रिम सूचना दी जायगी, ताकि अंतर्वीक्षा के समय निदेशालय से किसी पदाधिकारी की बैठक में भाग लेने के लिए मनोनीत किया जा सके ।

6. बैठक में कम से कम तीन सदस्यों की उपस्थिति अनिवार्य होगी ।

7. प्रस्ताव एवं प्रारूप पर सक्षम प्राधिकार का अनुमोदन प्राप्त है ।

8. निर्गत की तिथि से नया संकल्प प्रभावी होगा ।

आदेश:-आदेश दिया जाता है कि इस संकल्प को बिहार राजपत्र के असाधारण अंक में प्रकाशित किया जाय और इसकी प्रति समिति के सभी संबंधित पदाधिकारियों एवं सदस्यों को दिया जाय।

बिहार-राज्यपाल के आदेश से,

रमेश कुमार झा,

संयुक्त निदेशक।

अधीक्षक, सचिवालय मुद्रणालय,

बिहार, पटना द्वारा प्रकाशित एवं मुद्रित।

बिहार गजट (असाधारण) 649-571+100-डी0टी0पी0

Website: <http://egazette.bih.nic.in>